

റോഡുകളുടെ അറ്റകുറ്റപ്പണിക്ക് എസ്.എൽ.ടി. എഫിൽനിന്ന് അനുവദിച്ച തുക

2(3609) ശ്രീ. എൻ. എ. നെല്ലിക്കുന്ന് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മഴക്കാലം ആരംഭിക്കുന്നതിനു മുമ്പ് പൊതുമരാമത്ത് വകുപ്പ് റോഡുകളുടെ അറ്റകുറ്റപ്പണി ചെയ്യുന്നതിന് എസ്.എൽ.ടി.എഫിൽനിന്ന് അനുവദിച്ച തുകയും റോഡുകളുടെ പേരുകളുടെ ജില്ല തിരിച്ച് വ്യക്തമാക്കാമോ;

(ബി) ഈ റോഡുകളുടെ പ്രവൃത്തിക്ക് ടെണ്ടർ ആയോയെന്നും പണി ആരംഭിച്ചോ എന്നും വ്യക്തമാക്കാമോ;

(സി) അറ്റകുറ്റപ്പണിക്ക് എസ്.എൽ.ടി.എഫിൽനിന്ന് പണം അനുവദിക്കാത്ത, ശോചനീയാവസ്ഥയിലുള്ള റോഡുകളുണ്ടോ എന്ന് ജില്ല തിരിച്ച് വ്യക്തമാക്കാമോ?

ഉത്തരം

(എ) വിശദാംശം അനുബന്ധമായി ചേർത്തിരിക്കുന്നു.*

(ബി) പ്രസ്തുത പ്രവൃത്തികളുടെ ടെണ്ടർ നടപടികൾ 2017 മേയ് മാസത്തിനുള്ളിൽ പൂർത്തീകരിക്കുന്നതിനുള്ള നടപടികൾ സ്വീകരിച്ചുവരുന്നു.

(സി) സംസ്ഥാനത്ത് കോട്ടയം, കോഴിക്കോട്, ഇടുക്കി, കാസർഗോഡ് ഡിവിഷൻ ഒഴികെ ബാക്കി ഡിവിഷനുകളിൽ നിലവിൽ ഗതാഗത യോഗ്യമല്ലാതെ ശോചനീയാവസ്ഥയിലുള്ള റോഡുകളുള്ളതായി റിപ്പോർട്ട് ലഭിച്ചിട്ടില്ല.

പൊതുമരാമത്ത് വകുപ്പിലെ ബ്ലൂപ്രിന്റർ തസ്തിക

3(3610) ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പൊതുമരാമത്ത് വകുപ്പിൽ അനുവദനീയമായ ബ്ലൂപ്രിന്റർ തസ്തിക എത്ര; നിലവിൽ എത്രപേർ ജോലി ചെയ്യുന്നു; എത്ര ഒഴിവുകൾ ഉണ്ട്;

(ബി) പൊതുമരാമത്ത് വകുപ്പിൽ പ്രവർത്തനക്ഷമമായ എത്ര ബ്ലൂപ്രിന്റർ മെഷീനുകൾ ഉണ്ട്; ഏതെല്ലാം ഓഫീസുകളിലാണ് ഇവ പ്രവർത്തിപ്പിക്കുന്നത്; പ്രവർത്തനക്ഷമമായ ബ്ലൂപ്രിന്റർ ഉള്ള ഓഫീസുകളിൽ ബ്ലൂപ്രിന്റർ തസ്തികയിൽ ജീവനക്കാരെ നിയമിച്ചിട്ടുണ്ടോ; ഇല്ലെങ്കിൽ ഏതെല്ലാം ഓഫീസുകളിൽ; വ്യക്തമാക്കാമോ;

* ലൈബ്രറിയിൽ വച്ചിട്ടുണ്ട്.

(സി) നിലവിലെ സാഹചര്യത്തിൽ ബ്ലൂപ്രിന്റർ തസ്തികയുടെ ആവശ്യകത എന്താണെന്ന് വിശദമാക്കാമോ; ഇതിനായി ഉപയോഗിക്കുന്ന ആധുനിക സംവിധാനം എന്താണെന്ന് വ്യക്തമാക്കാമോ;

(ഡി) യാതൊരു ജോലിയും ചെയ്യാതെ ബ്ലൂപ്രിന്റർ തസ്തികയിൽ ശമ്പളം പറ്റുന്ന എത്ര ജീവനക്കാരുണ്ടെന്ന് വ്യക്തമാക്കാമോ;

(ഇ) ബ്ലൂപ്രിന്റർ തസ്തികയിൽ നിയമനം നൽകുന്നതിനുള്ള മാനദണ്ഡം, യോഗ്യത എന്നിവ വ്യക്തമാക്കാമോ?

ഉത്തരം

(എ) ആകെ 30 തസ്തിക നിലവിലുണ്ട്. 21 പേർ നിലവിൽ ജോലി ചെയ്യുന്നു. 9 ഒഴിവുകൾ നിലവിലുണ്ട്.

(ബി) വകുപ്പിൽ പ്രവർത്തനക്ഷമമായ 3 ബ്ലൂപ്രിന്റ് മെഷീനുകൾ ഉണ്ട്. ഡിസൈൻ വിഭാഗം ചീഫ് എഞ്ചിനീയറുടെ കാര്യാലയം, ചീഫ് ആർക്കിടെക്ടിന്റെ കാര്യാലയം, തൃശ്ശൂർ റോഡ്സ് ഡിവിഷൻ എന്നിവിടങ്ങളിലാണ് ഇവ പ്രവർത്തിപ്പിക്കുന്നത്. പ്രസ്തുത ഓഫീസുകളിൽ ജീവനക്കാരെ നിയമിച്ചിട്ടുണ്ട്.

(സി) നിലവിൽ അത്യാധുനിക സംവിധാനമായ ഫോട്ടോകോപ്പിയർ/ബ്ലോട്ടർ ഉള്ളതിനാൽ ബ്ലൂപ്രിന്റർ തസ്തികയുടെ ആവശ്യം നിലവിലില്ല.

(ഡി) 18 ബ്ലൂപ്രിന്റർമാർ ജോലി ചെയ്യാൻ കഴിയാതെ ശമ്പളം പറ്റുന്ന സാഹചര്യമുണ്ട്.

(ഇ) നിലവിലുള്ള സ്പെഷ്യൽ റൂൾസ് പ്രകാരം III-ാം ഫാറം വിജയവും ബ്ലൂപ്രിന്റിംഗിൽ പ്രവൃത്തി പരിചയവുമാണ് യോഗ്യതകൾ.

ഡോ. കെ. എസ്. സിന്ധുവിന് സർക്കാർ ക്വാർട്ടേഴ്സ് അനുവദിക്കാൻ നടപടി

4(3611) ശ്രീ. കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) എറണാകുളം മഹാരാജാസ് കോളേജ് അസ്പിസ്റ്റന്റ് പ്രൊഫസറും വിധവയുമായ ഡോ. കെ. എസ്. സിന്ധുവിന് 30-12-16-ലെ സർക്കാർ ഉത്തരവ് 1774/2016/PWD പ്രകാരം അനുവദിച്ച ക്വാർട്ടേഴ്സ് നൽകാത്തതിന്റെ കാരണം വ്യക്തമാക്കുമോ;

(ബി) ഒഴിവുള്ള ക്വാർട്ടേഴ്സ് ഉണ്ടായിട്ടും വിധവയായ ഡോ. കെ. എസ്. സിന്ധുവിന് ക്വാർട്ടേഴ്സ് നൽകാത്തതിന്റെ കാരണം വ്യക്തമാക്കുമോ;